

# स्वास्थ्य क्षेत्र में मॉनीटरिंग तंत्र को कर रहे मजबूत

## नवजात और मातृ स्वास्थ्य संकेतकों में लगातार सुधार

प्रशासनिक संवाददाता  
भोपाल, 16 मई. मुख्यमंत्री डॉ. मोहन यादव के नेतृत्व में प्रदेश में स्वास्थ्य सेवाओं को निरंतर सशक्त एवं उन्नत बनाया जा रहा है. प्रदेश के प्रत्येक क्षेत्र में स्वास्थ्य सेवाओं को सुदृढ़ करने के साथ ही उनकी सतत एवं सशक्त निगरानी सुनिश्चित की जा रही है, जिससे आमजन को गुणवत्तापूर्ण उपचार सुविधाएं समय पर उपलब्ध हो सकें.

महिला एवं शिशु स्वास्थ्य को सर्वोच्च प्राथमिकता देते हुए राज्य सरकार द्वारा आधुनिक स्वास्थ्य



अधोसंरचना, विशेषज्ञ चिकित्सा सेवाओं एवं प्रभावी मॉनिटरिंग तंत्र को मजबूत किया जा रहा है. इन प्रयासों से प्रदेश में नवजात एवं मातृ स्वास्थ्य संकेतकों में सतत

सुधार दर्ज किया जा रहा है. राज्य में जन्म के समय कम वजन वाले, समय पूर्व जन्मे एवं जन्म के समय गंभीर रूप से बीमार नवजात शिशुओं के बेहतर उपचार और नवजात मृत्यु दर में कमी लाने के उद्देश्य से नवजात शिशु गहन चिकित्सा इकाइयां प्रभावी रूप से संचालित की जा रही हैं. इन इकाइयों से नवजात शिशुओं को विशेषज्ञ उपचार, आधुनिक चिकित्सा उपकरण एवं प्रशिक्षित चिकित्सकीय देखरेख उपलब्ध कराई जा रही है. वर्ष 2024-25 की तुलना में वित्तीय वर्ष 2025-

26 में नवजात शिशु गहन चिकित्सा इकाइयों के प्रदर्शन में उल्लेखनीय वृद्धि दर्ज की गई है. वर्ष 24-25 में जहां 1 लाख 29 हजार 212 नवजात शिशुओं को उपचार प्रदान किया गया था, वहीं वर्ष 25-26 में यह संख्या बढ़कर 1 लाख 34 हजार 410 तक पहुंच गई है. साथ ही नवजात शिशुओं की सफलतापूर्वक डिस्चार्ज दर भी अब तक के सर्वोत्तम स्तर 82.3 प्रतिशत पर पहुंच गई है। राज्य में संचालित 62 एसएनसीयू में इस वर्ष 1 अप्रैल से 15 मई 2026 तक कुल 15 हजार 54

### अब डिजिटल माध्यम से मिलेगा पीएम सूर्य घर मुक्त बिजली योजना की जानकारी

भोपाल. मंत्री राकेश शुक्ला एवं मंत्री प्रद्युम्न सिंह तोमर ऊर्जा विकास निगम के स्टाटसेए चैटबॉट एवं प्रचार वीडियो का शुभारंभ करेंगे. प्रधानमंत्री सूर्य घर मुफ्त बिजली योजना का डिजिटली प्रचार-प्रसार करने के लिये एमपीयूवीएनएल एवं काउंसिल ऑन एनर्जी, एनवॉयरनमेंट एंड वॉटर के सहयोग से 18 मई सोमवार को भोपाल के कुशाभाऊ ठाकरे इंटरनेशनल कन्वेंशन सेंटर में स्टाटसेए चैटबॉट एवं प्रचार वीडियो लॉन्च किया जाएगा. स्टाटसेए चैटबॉट और प्रचार वीडियो से नागरिकों को पीएम सूर्य घर मुफ्त बिजली योजना की जानकारी सरल एवं डिजिटल माध्यम से उपलब्ध कराई जाएगी. इससे योजना के प्रति आमजन में जागरूकता बढ़ेगी और नागरिकों को आवेदन एवं सोलर संयंत्र लगाने की प्रक्रिया को समझने में मदद मिलेगी.

नवजात शिशुओं को उपचारित किया गया, जिनमें से 12 हजार 818 नवजात शिशुओं को सफलतापूर्वक डिस्चार्ज किया

गया. राज्य शासन द्वारा नवजात शिशु गहन चिकित्सा इकाइयों में उपलब्ध बिस्तरों की संख्या में भी वृद्धि की गई है.

## राजीव गांधी का नाम हटाने का किया विरोध

### अजय ने आरजीपीवी के विभाजन के प्रस्ताव पर जताई चिंता



विशेष संवाददाता  
भोपाल, 16 मई. पूर्व नेता प्रतिपक्ष अजय सिंह ने मध्यप्रदेश सरकार द्वारा राजीव गांधी प्रौद्योगिकी विश्व विद्यालय के विभाजन और पूर्व प्रधानमंत्री राजीव गांधी का नाम हटाने के कथित प्रस्ताव का कड़ा विरोध किया है.

### महापुरुषों के योगदान को मिटाने की कोशिश ...

भाजपा सरकार पर निशाना साधते हुए सिंह ने कहा कि राष्ट्रीय नेताओं को सकीर्ण राजनीतिक दृष्टिकोण से देखना दुर्भाग्यपूर्ण और निंदनीय है. उन्होंने आरोप लगाया कि महापुरुषों के योगदान को मिटाने की कोशिश शासन नहीं बल्कि राजनीतिक प्रतिशोध की मानसिकता को दर्शाती है. अजय सिंह ने चेतावनी देते हुए कहा कि कांग्रेस पार्टी और प्रदेश की जनता इस प्रस्ताव का हर स्तर पर विरोध करेगी.

उन्होंने इस कदम को राजनीतिक दुर्भावना से प्रेरित बताते हुए कहा कि इसका उद्देश्य कांग्रेस के दिवंगत नेता की विरासत को मिटाना है. शनिवार को जारी बयान में अजय सिंह ने आरोप लगाया कि विश्वविद्यालय को तीन अलग-अलग इकाइयों में बांटने के प्रस्ताव का शिक्षा व्यवस्था में सुधार या प्रशासनिक

दक्षता से कोई लेना-देना नहीं है. उनके अनुसार, इस पूरी कवायद का वास्तविक उद्देश्य राजीव गांधी के नाम और उनकी पहचान को विश्वविद्यालय से हटाना है. सिंह ने कहा कि प्रधानमंत्री रहते हुए राजीव गांधी ने देश में कंप्यूटर युग की शुरुआत की थी और डिजिटल परिवर्तन की मजबूत नींव रखी थी.

### बांधवगढ़ टाइगर रिजर्व में मिला तेंदुए का शव

उमरिया. जिले में स्थित बांधवगढ़ टाइगर रिजर्व में शुक्रवार देर रात को मझौली कक्ष में एक तेंदुए का शव मिला है जिसका शव परीक्षण उपरांत अंतिम संस्कार कर दिया गया है. बांधवगढ़ टाइगर रिजर्व के क्षेत्र संचालक अनुपम सहाय ने बताया है कि शुक्रवार को बीट मझौली कक्ष क्रमांक आर.एफ. 404 में गश्त के दौरान बांस भोरे की ओर से दुर्गंध आने पर पास जाकर देखा गया तो एक तेंदुआ मृत अवस्था में पाया गया. जिस पर एनटीसीए नई दिल्ली एवं कार्यालय मुख्यध्वजवीव अभिरक्षक मुख्यालय, भोपाल से जारी दिशा-निर्देश अनुरूप त्वरित कार्यवाही करते हुए घटना स्थल को सुरक्षित किया गया.



### महिला क्रिकेटर ने किए महाकालेश्वर के दर्शन

उज्जैन. भारतीय महिला क्रिकेट टीम की खिलाड़ी एवं कोचिंग स्टाफ के करीब 25 सदस्यों ने शनिवार को यहां विश्व प्रसिद्ध भगवान महाकालेश्वर मंदिर में सुबह की भस्म आरती में शामिल होकर विधि विधान के पूजा अर्चना कर दर्शन किए. श्री महाकालेश्वर मंदिर प्रबंध समिति द्वारा सभी सदस्यों का स्वागत एवं संस्कार किया गया.



### महिला कांग्रेस ने किया आंदोलन

#### बढ़ती कीमतों के खिलाफ किया अनोखा प्रदर्शन

विशेष संवाददाता  
भोपाल, 16 मई. पेट्रोल और डीजल की लगातार बढ़ती कीमतों के विरोध में महिला कांग्रेस कार्यकर्ताओं ने शनिवार को अनोखा प्रदर्शन किया. महिला कांग्रेस को प्रदेश अध्यक्ष रीना बोरासी के नेतृत्व में कार्यकर्ताओं ने नानके पेट्रोल पंप पर स्कूटी को धक्का लगाकर

## पुणे-गोरखपुर के बीच समर स्पेशल ट्रेन शुरू

### रेलवे ने गर्मी की छुट्टियों में बढ़ती यात्रा मांग को देखते हुए किया फैसला

भोपाल, 16 मई. गर्मी की छुट्टियों में बढ़ती यात्रा मांग को देखते हुए भारतीय रेलवे ने पुणे से गोरखपुर के बीच प्रतिदिन समर स्पेशल ट्रेन चलाने का फैसला किया है.

यह ट्रेन मध्य प्रदेश के इटारसी, रानी कमलापति और बीना स्टेशनों से होकर गुजरेगी, जिससे प्रदेश के यात्रियों को भी बड़ी राहत मिलेगी. रेल प्रशासन के अनुसार गाड़ी संख्या 01415 पुणे-गोरखपुर समर स्पेशल 15 जुलाई 2026 तक प्रतिदिन चलेगी. ट्रेन सुबह 6:50 बजे पुणे से रवाना होकर रात 9:10 बजे इटारसी, 11:15 बजे रानी



कमलापति और अगले दिन 1:25 बजे बीना पहुंचेगी. इसके बाद यह ट्रेन अगले दिन शाम 4 बजे गोरखपुर पहुंचेगी. वहीं वापसी में गाड़ी संख्या 01416 गोरखपुर-हड़पसर (पुणे) समर स्पेशल 16

### जौनपुर यार्ड रिमॉडलिंग की वजह से बदले रूट

भोपाल. उत्तर रेलवे के लखनऊ मंडल अंतर्गत जौनपुर जंक्शन स्टेशन पर यार्ड रिमॉडलिंग कार्य के चलते भोपाल मंडल से होकर गुजरने वाली कई ट्रेनों के मार्ग में अस्थायी बदलाव किया गया है. यह कार्य 4 मई से 27 मई 2026 तक चरणबद्ध तरीके से चलेगा. यात्रियों की सुरक्षा और बेहतर परिचालन व्यवस्था को ध्यान में रखते हुए कई महत्वपूर्ण एक्सप्रेस ट्रेनों को परिवर्तित मार्ग से चलाया जाएगा. इनमें गोदान एक्सप्रेस, ताही गंगा एक्सप्रेस, इंदौर-पटना एक्सप्रेस और एलटीटी-छपरा एक्सप्रेस जैसी ट्रेनें शामिल हैं.

जुलाई 2026 तक प्रतिदिन संचालित होगी. यह ट्रेन शाम 5:30 बजे गोरखपुर से रवाना होकर अगले दिन सुबह 8 बजे बीना, 10:30 बजे रानी कमलापति और दोपहर 12:10 बजे इटारसी पहुंचेगी. इसके बाद

तीसरे दिन तड़के 3:15 बजे हड़पसर (पुणे) स्टेशन पहुंचेगी. इस स्पेशल ट्रेन में कुल 18 कोच लगाए जाएंगे. इनमें एसी द्वितीय श्रेणी, एसी तृतीय श्रेणी, स्लीपर, सामान्य कोच और एसएलआरडी शामिल हैं.

## नीट पेपर मामले को लेकर किया प्रदर्शन

### एनएसयूआई ने किया पुतला दहन

आगरमालवा 16 मई. मध्य प्रदेश में नीट पेपर लीक मामले को लेकर एनएसयूआई कार्यकर्ताओं ने शनिवार को आगरमालवा में नेहरू शासकीय महाविद्यालय के सामने हुए प्रदर्शन करते हुए केंद्रीय शिक्षा मंत्री धर्मेंद्र प्रधान का पुतला दहन किया और केंद्र सरकार एवं राष्ट्रीय परीक्षा एजेंसी के खिलाफ प्रदर्शन किया.

एनएसयूआई कार्यकर्ताओं ने 'छात्र विरोधी सरकार मुर्दाबाद', 'एनटीए बंद करो' और 'पेपर लीक बंद करो' जैसे नारे लगाए. इस दौरान क्षेत्र में तनावपूर्ण माहौल



इस दौरान कुछ समय के लिए अफरा-तफरी का माहौल बन गया. प्रदर्शन का नेतृत्व करते हुए एनएसयूआई के राष्ट्रीय महासचिव अंकुश भटनागर ने आरोप लगाया कि नीट पेपर लीक से देशभर के करीब 22 लाख छात्रों का भविष्य प्रभावित हुआ है. यह घटना शिक्षा व्यवस्था पर गंभीर सवाल खड़े करती है और सरकार को जिम्मेदारी तय होनी चाहिए. भटनागर ने राष्ट्रीय परीक्षा एजेंसी पर प्रतिबंध लगाने के साथ ही केंद्रीय शिक्षा मंत्री प्रधान के इस्तीफे और मामले में शामिल सभी आरोपियों पर सख्त कार्रवाई की मांग की.

रहा और पुलिस बल भी तैनात किया गया था. स्थिति को नियंत्रित करने के लिए पुलिस ने प्रदर्शनकारियों को रोकने का प्रयास

किया और पानी की बौछार का भी इस्तेमाल किया, बावजूद इसके कार्यकर्ता केंद्रीय शिक्षा मंत्री का पुतला दहन करने में सफल रहे.

### एमडी व डोडाचूरा के साथ दो तस्कर गिरफ्तार

मंदसौर. गरोट थाना पुलिस ने अवैध मादक पदार्थों के खिलाफ कार्रवाई करते हुए दो तस्करों को गिरफ्तार कर उनके कब्जे से एमडी ड्रग एवं डोडाचूरा जब्त किया है. पुलिस ने आरोपियों के खिलाफ एनडीपीएस एक्ट के तहत प्रकरण दर्ज कर जांच शुरू कर दी है.

पुलिस अधीक्षक विनोद कुमार मोणा के निर्देशन एवं अतिरिक्त पुलिस अधीक्षक हेमलता कुरिल तथा एसडीओपी विजय कुमार यादव के मार्गदर्शन में थाना प्रभारी बलवीर सिंह यादव के नेतृत्व में यह कार्रवाई की गई. जस्साखेड़ी फंटा खड़ावला-गरोट रोड स्थित यात्री प्रतीक्षालय के पास एक युवक मादक पदार्थ लेकर खड़ा है.

## कई शहरों में तपिश भरी गर्मी से हाल बेहाल

### 37 जिलों में हीटवेव का अलर्ट जारी

भोपाल, 16 मई. मध्य प्रदेश में गर्मी अब लोगों के लिए बड़ी परेशानी बनती जा रही है. प्रदेश के कई शहरों में तापमान 45 डिग्री के करीब पहुंच गया है और लू ने जनजीवन प्रभावित कर दिया है. सबसे ज्यादा गर्म खंडवा रहा, जहां पारा 45.1 डिग्री दर्ज किया गया.

मौसम विभाग ने प्रदेश के 37 जिलों में हीटवेव का अलर्ट जारी करते हुए अगले चार दिनों तक राहत नहीं मिलने की चेतावनी दी



है. इंदौर, उज्जैन, रतलाम, धार और देवास में तीव्र लू को लेकर अर्रिज अलर्ट जारी किया गया है. वहीं भोपाल, ग्वालियर, मुरैना, भिंड, दतिया, शिवपुरी, गुना, विदिशा, रायसेन, नर्मदापुरम,

| शहरों का तापमान |             |
|-----------------|-------------|
| खंडवा-          | 45.1 डिग्री |
| शाजापुर-        | 44.6 डिग्री |
| खरगोन-          | 44.2 डिग्री |
| रतलाम-          | 44 डिग्री   |
| भोपाल-          | 42.8 डिग्री |
| उज्जैन-         | 42.5 डिग्री |
| इंदौर-          | 41.8 डिग्री |
| जबलपुर-         | 41.8 डिग्री |
| ग्वालियर-       | 40.9 डिग्री |

हरदा, खरगोन और बड़वानी समेत कई जिलों में गर्म हवाएं लोगों को झुलसाएंगी. मौसम विभाग के अनुसार दोपहर 12 बजे से 3 बजे तक हालात सबसे ज्यादा गंभीर रहेंगे.

गर्मी के साथ मौसम का बदला हुआ मिजाज भी देखने को मिल रहा है. एक ओर कई जिले तेज धूप और लू से परेशान हैं, वहीं दूसरी ओर कुछ हिस्सों में आंधी, बारिश और ओलावृष्टि ने नुकसान पहुंचाया. कटनी में ओले गिरे, जबकि उमरिया में बारिश से खरीदी केंद्रों में रखा गेहूँ भीग गया. सागर, जबलपुर, छिंदवाड़ा और रायसेन में भी शाम के समय मौसम बदला. मौसम वैज्ञानिक एचएस पांडे के मुताबिक 19 मई तक प्रदेश में भीषण गर्मी बनी रह सकती है.

### चिंता पटवारी ने सरकार पर भय, अन्याय और असुरक्षा का वातावरण पैदा करने का लगाया आरोप

## आदिवासियों में बढ़ रही असुरक्षा की भावना

विशेष संवाददाता  
भोपाल, 16 मई. प्रदेश कांग्रेस कमेटी अध्यक्ष जीतू पटवारी ने शनिवार को प्रदेश में वरिष्ठ नागरिकों और आदिवासी समाज के खिलाफ बढ़ते अपराधों पर गहरी चिंता जताते हुए भाजपा सरकार पर भय, अन्याय और असुरक्षा का वातावरण पैदा करने का आरोप लगाया.

उन्होंने कहा कि मध्य प्रदेश लगातार तीसरे वर्ष बुजुर्गों के लिए देश का सबसे असुरक्षित राज्य बना हुआ है. पटवारी ने दावा किया कि पिछले तीन वर्षों में



वरिष्ठ नागरिकों के खिलाफ अपराधों में लगातार वृद्धि हुई है. वर्ष 2024 के अपराध आंकड़ों का हवाला देते हुए उन्होंने कहा कि प्रदेश में बुजुर्गों से जुड़े छह हजार

से अधिक मामले दर्ज किए गए, जिनमें हत्या, हत्या का प्रयास, यौन अपराध, लूट, डकैती, चोरलू हिंसा और साइबर अपराध शामिल हैं. उन्होंने आरोप लगाया कि वर्ष 2024 में राज्य में 144 बुजुर्गों की हत्या हुई.

उन्होंने कहा कि पेंशन और संपत्ति विवादों के कारण परिवारों के भीतर ही बुजुर्गों के साथ प्रताड़ना, मारपीट और अपमान की घटनाएं बढ़ रही हैं. पटवारी ने इसे केवल कानून-व्यवस्था की विफलता नहीं, बल्कि समाज में संवेदनशीलता के क्षरण का संकेत बताया. कांग्रेस नेता ने राज्य

आदिवासी समाज के खिलाफ अत्याचारों का मुद्दा उठाते हुए पटवारी ने आरोप लगाया कि आदिवासियों के विरुद्ध अपराधों के मामले में मध्य प्रदेश देश में पहले स्थान पर है. उन्होंने दावा किया कि एनसीआरबी के वर्ष 2024 के आंकड़ों के अनुसार प्रदेश में आदिवासियों के खिलाफ 3,165 मामले दर्ज हुए, जो देशभर के कुल मामलों का लगभग 32 प्रतिशत है.

पटवारी ने भाजपा सरकार पर प्रशासनिक विफलता का आरोप लगाते हुए वरिष्ठ नागरिकों, आदिवासियों और कमजोर वर्गों की सुरक्षा के लिए विशेष कार्ययोजना बनाने, दोषियों को त्वरित सजा दिलाने तथा पीड़ित परिवारों को न्याय सुनिश्चित करने की मांग की.

सरकार से वरिष्ठ नागरिकों की सुरक्षा के लिए विशेष राज्यव्यापी अभियान चलाने की मांग की. उन्होंने सामाजिक संगठनों, जन प्रतिनिधियों और सामुदायिक

कार्यकर्ताओं की भागीदारी सुनिश्चित करने के साथ स्कूलों, कॉलेजों और सरकारी कार्यालयों में जागरूकता अभियान चलाने पर भी जोर दिया.

### पेज एक का शेष

## अलसुबह से ही जयकारों से गूंजी भोजशाला

को निरस्त कर दिया गया, जिसमें शुक्रवार को नमाज की अनुमति दी गई थी. भोज उसव समिति के सदस्यों ने इसे वर्षों पुराने संघर्ष, आंदोलनों और कानूनी लड़ाई को याद करते हुए इसे सनातन आस्था की बड़ी जीत बताया. फैसले के बाद धार सहित आसपास के क्षेत्रों में भी पुलिस प्रशासन पूरी तरह सतर्क बना हुआ है और हर गतिविधि पर नजर रखी जा रही है. भोजशाला परिसर के बाहर भी बड़ी संख्या में पुलिस बल तैनात

किया गया है. मंदिर परिसर के आसपास बैरिकेडिंग कर सुरक्षा व्यवस्था कड़ी कर दी गई है. पुलिस के वरिष्ठ अधिकारी लगातार मौके पर मौजूद रहकर व्यवस्थाओं का जायजा ले रहे हैं. प्रशासन द्वारा भोजशाला आने-जाने वाले मार्गों पर भी निगरानी बढ़ा दी गई है, ताकि किसी प्रकार की अप्रिय स्थिति उत्पन्न न हो सके. प्रशासन द्वारा सोशल मीडिया पर भी विशेष मॉनिटरिंग की जा रही है ताकि किसी प्रकार की अप्रवाह फैलने न पाए.